



У Мінсувязі адбылося першае пасяджэнне аргкамітэта Міжнароднага форуму ТІБО-2017

11 студзеня 2017 года ў Мінсувязі пад кірауніцтвам старшыні аргкамітэта, намесніка Прэм'ер-міністра Рэспублікі Беларусь А.Н.Калініна адбылося першае пасяджэнне арганізацыйнага камітэта, зацверджанага распараджэннем Прэм'ер-міністра Рэспублікі Беларусь ад 24 лістапада 2016 г. № 510р для падрыхтоўкі і правядзення XXIV міжнароднага спецыялізаванага форуму па тэлекамунікацыях, інфармацыйных і банкаўскіх тэхналогіях ТІБО-2017.

У ходзе пасяджэння аргкамітэта былі разгледжаны актуальныя пытанні падрыхтоўкі спецыялізаванай выставы і Беларускага кангрэса па тэхналогіях інфармацыйнага грамадства, якія пройдуць у рамках XXIV Міжнароднага спецыялізаванага форуму па тэлекамунікацыях, інфармацыйных і банкаўскіх тэхналогіях & laquo; ТІБО-2017 & raquo;.

Па выніках пасяджэння зацверджаны Канцэпцыя, план-праспект і план падрыхтоўкі Міжнароднага форуму ТІБО-2017.

Плануецца, што ў 2017 годзе ў рамках Міжнароднага форуму ТІБО-2017 будуць прадстаўлены і дэталёва разгледжаны з улікам міжнароднага вопыту актуальныя пытанні далейшага развіцця інфармацыйнага грамадства і лічбавай трансфармацыі розных сектараў беларускай эканомікі.

У ходзе ТІБО-2017 пройдзе шэраг значных міжнародных і рэгіянальных мерапрыемстваў, найбуйнейшым з якіх стане Сумеснае пасяджэнне 52-га Савета кіраунікоў Адміністрацый сувязі Рэгіянальнай садружнасці ў галіне сувязі і 23-га Каардынацыйнага савета дзяржаў-удзельніц СНД па інфарматызацыі пры РСС .

Source URL: <https://mpt.gov.by/news/12-01-2017-1526>